



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.10.2025

TIME : 12.50 PM

പ്രധാന വാർത്തകൾ

1. രാഷ്ട്രപതി ദ്രൗപദി മുർമു എറണാകുളം സെന്റ് തെരേസാസ് കോളേജിന്റെ ശതാബ്ദി ആഘോഷങ്ങളെ അൽപസമയത്തിനകം അഭിസംബോധന ചെയ്യും. രാഷ്ട്രപതിയുടെ കേരള സന്ദർശനത്തിന് ഇന്ന് സമാപനം.

President Droupadi Murmu will shortly address the centenary celebrations of St. Teresa's College in Ernakulam. President's Kerala visit concludes today.

2. രാജ്യത്തെ യുവാക്കളുടെ സ്വപ്ന സാഫല്യത്തിനുള്ള അവസരമാണ് കേന്ദ്ര സർക്കാർ സംഘടിപ്പിക്കുന്ന തൊഴിൽ മേളകളെന്ന് പ്രധാനമന്ത്രി നരേന്ദ്രമോദി. റോസ്ഗാർ മേളയിലൂടെ 51,000 നിയമന പത്രങ്ങൾ പ്രധാനമന്ത്രി കൈമാറി.

Prime Minister Narendra Modi today said that employment fairs have become a medium for fulfilling the dreams of the youth of the country. The Prime Minister said this in a video message at the 17th National Rozgar Mela in New Delhi.

3. റോസ്ഗാർ മേളയിലൂടെ രാജ്യത്തെ നിയമനങ്ങൾ സുതാര്യമായതായി കേന്ദ്ര സഹമന്ത്രി ജോർജ് കുര്യൻ. രാഷ്ട്രനിർമ്മാണത്തിനുള്ള അവസരമാണ് സർക്കാർ സേവനമെന്ന് കേന്ദ്ര സഹമന്ത്രി വി സോമണ്ണ.

Recruitment across the country has become more transparent through the Rozgar Mela, says MoS George Kurian. Government service is an opportunity for nation-building, says MoS V. Somanna.

4. ബിഹാർ നിയമസഭാ തെരഞ്ഞെടുപ്പിന്റെ പ്രചാരണം ഊർജ്ജിതമായി പുരോഗമിക്കുന്നു.

Political parties intensified campaigns for Bihar Assembly elections.

5. കേരളത്തിൽ ശക്തമായ മഴ തുടരും. അഞ്ച് ജില്ലകളിൽ ഓറഞ്ച് ജാഗ്രത. കേരള- കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.

IMD predicts heavy rainfall in Kerala. Orange alert issued for five districts. Fishing activities banned in Kerala, Karnataka, and Lakshadweep coasts.

6. വനിതാ ഏകദിന ക്രിക്കറ്റ് ലോകകപ്പിൽ ഇന്ന് പാക്കിസ്ഥാൻ ശ്രീലങ്കയുമായി ഏറ്റുമുട്ടും.

In the Women's ODI Cricket World Cup, Pakistan will take on Sri Lanka today.

PREZ- KOCHI

കേരള സന്ദർശനം തുടരുന്ന രാഷ്ട്രപതി ദ്രൗപദി മുർമു എറണാകുളം സെന്റ് തെരേസാസ് കോളേജിന്റെ ശതാബ്ദി ആഘോഷങ്ങളെ അൽപസമയത്തിനകം അഭിസംബോധന ചെയ്യും. ഗവർണ്ണർ രാജേന്ദ്ര വിശ്വനാഥ് ആർലേക്കർ, കേന്ദ്രസഹമന്ത്രി സുരേഷ് ഗോപി, മന്ത്രിമാരായ വി.എൻ വാസവൻ, പി.രാജീവ് എന്നിവർ ചടങ്ങിൽ പങ്കെടുക്കുന്നുണ്ട്. രാഷ്ട്രപതിയുടെ നാല് ദിവസത്തെ കേരള സന്ദർശനത്തിന് ഇന്ന് സമാപനമാകും. കൊച്ചി വിമാനത്താവളത്തിൽ നിന്നും ഇന്ന് ഉച്ചതിരിഞ്ഞ് രാഷ്ട്രപതി ഡൽഹിയിലേക്ക് തിരികും. രാഷ്ട്രപതിയുടെ സന്ദർശനത്തോടനുബന്ധിച്ച് കൊച്ചിയിൽ കർശന സുരക്ഷയാണ്

ഏർപ്പെടുത്തിയിരിക്കുന്നത്. ഗതാഗത നിയന്ത്രണവും ഡ്രോൺ നിയന്ത്രണവും നഗരപരിധിയിൽ ഏർപ്പെടുത്തിയിട്ടുണ്ട്.

PM (INTRO)

രാജ്യത്തെ യുവാക്കളുടെ സ്വപ്ന സാഹചര്യത്തിനുള്ള അവസരമാണ് കേന്ദ്ര സർക്കാർ സംഘടിപ്പിക്കുന്ന റോസ്ഗാർ മേളകളെന്ന് പ്രധാനമന്ത്രി നരേന്ദ്രമോദി. 17 മത് ദേശീയ റോസ്ഗാർ മേളയുടെ ഭാഗമായി 51,000 നിയമന പത്രങ്ങൾ വീഡിയോ കോൺഫറൻസിങ്ങിലൂടെ കൈമാറുകയായിരുന്നു പ്രധാനമന്ത്രി. മേളയിലൂടെ 11 ലക്ഷം നിയമനപത്രങ്ങൾ ഇതിനകം നൽകിയതായും അദ്ദേഹം പറഞ്ഞു. കേന്ദ്ര സർക്കാർ ജോലിയിൽ പ്രവേശിച്ചവർ മികവും ആത്മവിശ്വാസവും രാജ്യത്തിന് വേണ്ടി ഉപയോഗിക്കണമെന്നും അദ്ദേഹം ആഹ്വാനം ചെയ്തു.

(വോയിസ്)

രാജ്യത്തുടനീളം 40 കേന്ദ്രങ്ങളിലാണ് ഇന്ന് റോസ്ഗാർ മേള നടക്കുന്നത്.

ROZGAR-GEORGE KURIAN (INTRO)

റോസ്ഗാർ മേളയുടെ ഭാഗമായി തപാൽ വകുപ്പ് തിരുവനന്തപുരത്ത് സംഘടിപ്പിച്ച തൊഴിൽമേള കേന്ദ്ര സഹ മന്ത്രി ജോർജ്ജ് കുര്യൻ ഉദ്ഘാടനം ചെയ്തു. കേന്ദ്രസർക്കാർ കഴിഞ്ഞ 2 വർഷം കൊണ്ട് 10 ലക്ഷം പേർക്ക് നിയമനം നൽകിയതായി കേന്ദ്ര സഹമന്ത്രി പറഞ്ഞു. ഓരോ കുടുംബത്തിന്റെയും വ്യക്തിയുടെയും വരുമാനം വർദ്ധിച്ചാൽ മാത്രമേ ഇന്ത്യയെ 2047 ൽ വികസിത രാജ്യമാക്കി മാറ്റാൻ സാധിക്കൂ എന്നും അദ്ദേഹം വ്യക്തമാക്കി

(ഹോൾഡ് വോയിസ്.....)

UNION MINISTER OF STATE V SOMANNA

രാഷ്ട്രനിർമ്മാണത്തിനുള്ള അവസരമാണ് സർക്കാർ സേവനമെന്ന് കേന്ദ്ര സഹമന്ത്രി വി സോമണ്ണ. കോഴിക്കോട് സംഘടിപ്പിച്ച റോസ്ഗർ മേളയെ അഭിസംബോധന ചെയ്യുകയായിരുന്നു അദ്ദേഹം. കേന്ദ്ര സർക്കാർ കൂടുതൽ തൊഴിൽ അവസരങ്ങൾ ഒരുക്കുന്നതിനൊപ്പം, വ്യാപാരം സുഗമമാക്കുന്നതിനുള്ള ആവാസവ്യവസ്ഥയും സൃഷ്ടിക്കുന്നതായി മന്ത്രി പറഞ്ഞു. 2047 ഓടെ വികസിത ഭാരതം എന്ന ലക്ഷ്യം കൈവരിക്കാനാണ് കേന്ദ്ര സർക്കാർ ശ്രമം നടത്തുന്നതെന്നും കേന്ദ്രസഹമന്ത്രി പറഞ്ഞു.

BIHAR-FIRST AND 2 PHASE CAMPAIGN

ബിഹാർ നിയമസഭാ തിരഞ്ഞെടുപ്പിന്റെ പ്രചാരണം ഉൾജ്ജിതമായി പുരോഗമിക്കുന്നു. മുതിർന്ന ബി.ജെ.പി നേതാവും പ്രധാനമന്ത്രിയുമായ നരേന്ദ്ര മോദി ഇന്ന് സമസ്തിപൂരിലും ബെഗുസാരായിയിലും തിരഞ്ഞെടുപ്പ് റാലികളെ അഭിസംബോധന ചെയ്യും. ജെഡിയു നേതാവ് നിതീഷ് കുമാറും പ്രചാരണ യോഗങ്ങളിൽ പങ്കെടുക്കുന്നുണ്ട്. ആർജെഡി നേതാവ് തേജസ്വി യാദവ് ഇന്ന് വൈശാലി, ധർഭംഗ, സമസ്തിപൂർ ഉൾപ്പെടെയുള്ള സ്ഥലങ്ങളിൽ തിരഞ്ഞെടുപ്പ് റാലികളിൽ പങ്കെടുക്കും. തേജസ്വി യാദവിനെ മഹാസഖ്യം മുഖ്യമന്ത്രി സ്ഥാനാർത്ഥിയായി പ്രഖ്യാപിച്ചിരുന്നു. 121 നിയമസഭാ സീറ്റുകളിലേക്കുള്ള ആദ്യ ഘട്ട വോട്ടെടുപ്പ് അടുത്ത മാസം 6 നാണ്. 11 നാണ് രണ്ടാം ഘട്ട വോട്ടെടുപ്പ്. രണ്ടാം ഘട്ട തിരഞ്ഞെടുപ്പിന്റെ നാമനിർദ്ദേശ പത്രിക പിൻവലിക്കാനുള്ള സമയം ഇന്നലെ അവസാനിച്ചു. നവംബർ 14 നാണ് വോട്ടെണ്ണൽ.

DEFENCE ACQUISITION COUNCIL

സായുധ സേനകളുടെ ശേഷി വർദ്ധിപ്പിക്കുന്നതിനായി 79,000 കോടിയോളം രൂപയുടെ പദ്ധതികൾക്ക് പ്രതിരോധ സംഭരണ സമിതി അംഗീകാരം നൽകി. രാജ്യരക്ഷാ മന്ത്രി രാജ്നാഥ് സിങ്ങിന്റെ അധ്യക്ഷതയിൽ ചേർന്ന യോഗത്തിലാണ് തീരുമാനം. നാഗ് മിസൈൽ ഉൾപ്പെടെ ലഭ്യമാക്കണമെന്ന സൈന്യത്തിന്റെ ആവശ്യം അംഗീകരിച്ചതായി പ്രതിരോധ മന്ത്രാലയം പ്രസ്താവനയിൽ അറിയിച്ചു. ഡിഫൻസ് പ്രൊക്യൂർമെന്റ് മാനുവൽ 2025 ഉം ശ്രീ രാജ്നാഥ് സിംഗ് ന്യൂഡൽഹിയിൽ പുറത്തിറക്കി.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

PANCHAYATI RAJ

ജനകീയാസൂത്രണ പദ്ധതിയെക്കുറിച്ച് പഞ്ചായത്തിരാജ് മന്ത്രാലയം തയ്യാറാക്കിയ സബ്ജി യോജന, സബ്ജി വികാസ് എന്ന രണ്ട് മിനിറ്റ് ദൈർഘ്യമുള്ള ഹ്രസ്വ ചിത്രം ഇന്ന് മുതൽ അടുത്ത മാസം 6 വരെ രാജ്യത്തെ സിനിമാ തിയേറ്ററുകളിൽ പ്രദർശിപ്പിക്കും. 2026-27 സാമ്പത്തിക വർഷത്തേക്കുള്ള പഞ്ചായത്ത് വികസന പദ്ധതികൾ തയ്യാറാക്കുന്നതിൽ പൊതുജന അവബോധവും, ജന പങ്കാളിത്തവും പ്രോത്സാഹിപ്പിക്കുക എന്നതാണ് ക്യാമ്പയിനിലൂടെ ലക്ഷ്യമിടുന്നത് .

SHAH - ITBP RAISING DAY

ഇന്തോ-ടിബറ്റൻ അതിർത്തി പോലീസ് സ്ഥാപക ദിനത്തിൽ ആശംസകൾ നേർന്ന് കേന്ദ്ര ആഭ്യന്തര മന്ത്രി അമിത് ഷാ. പ്രതികൂല കാലാവസ്ഥകളിലും, ദുർഘടമായ ഭൂപ്രദേശങ്ങളിലും പ്രവർത്തിച്ച് രാജ്യത്തെ സുരക്ഷിതമാക്കുന്നതിൽ സേനാംഗങ്ങൾ കാണിക്കുന്ന ധൈര്യത്തെയും പ്രതിബദ്ധതയെയും അദ്ദേഹം പ്രശംസിച്ചു. രാജ്യത്തിനുവേണ്ടി ജീവൻ ത്യജിച്ച ഐ.ടി.ബി.പി സേനാംഗങ്ങൾക്ക് അദ്ദേഹം ആദരാഞ്ജലികൾ അർപ്പിച്ചു.

DAY ANDHRA-BUS ACCIDENT

ആന്ധ്രാപ്രദേശിലെ കർണൂലിൽ സ്വകാര്യ ബസിന് തീപിടിച്ച് 20 ലേറെ യാത്രക്കാർ മരിക്കാനിടയായ സംഭവത്തിൽ അനുശോചനം രേഖപ്പെടുത്തി രാഷ്ട്രപതി, ഉപരാഷ്ട്രപതി, പ്രധാനമന്ത്രി തുടങ്ങിയ നേതാക്കൾ. അപകടത്തിൽ മരിച്ചവർക്ക് പ്രധാനമന്ത്രിയുടെ ദുരിതാശ്വാസ നിധിയിൽ നിന്ന് രണ്ട് ലക്ഷം രൂപയും, പരികേറ്റവർക്ക് അമ്പതിനായിരം രൂപയും ധനസഹായം നൽകുമെന്ന് പ്രധാനമന്ത്രി നരേന്ദ്രമോദി അറിയിച്ചു. ഹൈദരാബാദിൽ നിന്ന് ബെംഗളൂരുവിലേക്ക് പോവുകയായിരുന്ന ബസിനാണ് ഇന്ന് പുലർച്ചെ തീപിടിച്ചത്. ബസ് പൂർണ്ണമായും കത്തിനശിച്ചു. ജീവനക്കാരുടേക്ക് 41 പേരാണ് ബസിലുണ്ടായിരുന്നത്. പരികേറ്റ യാത്രക്കാരെ ആശുപത്രിയിലേക്ക് മാറ്റി. 11 മൃതദേഹങ്ങൾ തിരിച്ചറിഞ്ഞതായാണ് വിവരം. ആന്ധ്രാപ്രദേശ് മുഖ്യമന്ത്രി എൻ.ചന്ദ്രബാബു നായിഡുവും തലകാന മുഖ്യമന്ത്രി എ.രേവന്ത് റെഡ്ഡിയും അപകടത്തിൽപ്പെട്ടവരുടെ കുടുംബങ്ങൾക്ക് സാധ്യമായ എല്ലാ പിന്തുണയും ഉറപ്പ് നൽകി

U.N DAY (INTRO)

ഐക്യരാഷ്ട്രസഭ സ്ഥാപിതമായിട്ട് ഇന്ന് 80 വർഷം പൂർത്തിയാകുന്നു. ലോകസമാധാനത്തിനും, മനുഷ്യാവകാശങ്ങളും, മെച്ചപ്പെട്ട ജീവിത നിലവാരവും ലക്ഷ്യമിട്ട് 1945 ൽ ഈ ദിനത്തിലാണ് യു.എൻ ഔദ്യോഗികമായി പ്രാബല്യത്തിൽ വന്നത്.

(വോയിസ്)

ലോക സമാധാനത്തിലൂന്നി മനുഷ്യാവകാശ പ്രവർത്തനങ്ങൾ വിദ്യാഭ്യാസം, സമാധാനം, തുടങ്ങി സുസ്ഥിര വികസന ലക്ഷ്യങ്ങളുമായാണ് ഐക്യരാഷ്ട്ര സഭ സ്ഥാപിതമായത്. ആഗോള വെല്ലുവിളികളെ അഭിമുഖീകരിക്കുന്നതിനും അന്താരാഷ്ട്ര സഹകരണത്തിന്റെ അടിത്തറ ശക്തിപ്പെടുത്തുന്നതിനും സംഘടന നിരന്തരം പ്രവർത്തിച്ചു വരികയാണ്. ഐക്യരാഷ്ട്രസഭയുടെ ലക്ഷ്യങ്ങൾ നിറവേറ്റാൻ ഒന്നിച്ചു പ്രവർത്തിക്കണമെന്ന് യു.എൻ സെക്രട്ടറി ജനറൽ അന്റോണിയോ ഗുട്ടറസ് ഐക്യരാഷ്ട്രദിനത്തിൽ ആഹ്വാനം ചെയ്തു. ജനങ്ങളുടെ കൂട്ടായ പ്രവർത്തനത്തിലൂടെ എന്തൊക്കെ സാധ്യമാകുമെന്ന് ലോകത്തിന് മുന്നിൽ ദൃശ്യമാക്കണമെന്നും അദ്ദേഹം ആശംസാ സന്ദേശത്തിൽ പറഞ്ഞു. ന്യൂസ് ഡെസ്ക് ആകാശവാണി

MANN KI BAAT

പ്രതിമാസ റേഡിയോ പ്രദാഷണ പരിപാടിയായ മൻ കി ബാത്തിലൂടെ പ്രധാനമന്ത്രി നരേന്ദ്രമോദി മറ്റന്നാൾ രാവിലെ 11 മണിക്ക് ജനങ്ങളുമായി ആശയങ്ങൾ പങ്കുവെയ്ക്കും. പരിപാടിയുടെ 127-ാം പതിപ്പാണിത്. ആകാശവാണിയുടെ എല്ലാ നിലയങ്ങളും ദൂരദർശനും മൻ കി ബാത്ത് പ്രക്ഷേപണം ചെയ്യും. പരിപാടിയിലേക്കുള്ള ആശയങ്ങളും, അഭിപ്രായങ്ങളും ഇന്നും കൂടി പങ്കുവെയ്ക്കാം.

RAIN - KERALA

കേരളത്തിൽ വടക്കൻ ജില്ലകളിൽ ഇന്ന് അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മലപ്പുറം മുതൽ കാസർകോട് വരെ ഓറഞ്ച് ജാഗ്രത പ്രഖ്യാപിച്ചു. തിരുവനന്തപുരം, എറണാകുളം, ഇടുക്കി, തൃശൂർ, പാലക്കാട് ജില്ലകളിൽ മഞ്ഞ ജാഗ്രതയാണ്. കേരള-കർണാടക-ലക്ഷദ്വീപ് തീരങ്ങളിൽ തിങ്കളാഴ്ച വരെ മത്സ്യബന്ധനത്തിന് വിലക്ക് ഏർപ്പെടുത്തി.

WOMEN-CRICKET

വനിതാ ഏകദിന ക്രിക്കറ്റ് ലോകകപ്പിൽ ഇന്ന് പാക്കിസ്ഥാൻ ശ്രീലങ്കയുമായി ഏറ്റുമുട്ടും. ഉച്ചതിരിഞ്ഞ് 3 മണിക്ക് കൊളംബോ പ്രേമദാസ സ്റ്റേഡിയത്തിലാണ് മത്സരം. ഇന്നലെ നടന്ന മത്സരത്തിൽ ന്യൂസീലാന്റിനെ 53 റൺസിന് പരാജയപ്പെടുത്തി ഇന്ത്യ സെമിയിൽ പ്രവേശിച്ചു.

SCHOOL MEET

സംസ്ഥാന സ്കൂൾ കായികമേളയിൽ 1032 പോയിന്റുമായി തിരുവനന്തപുരം ജില്ല കുതിപ്പ് തുടരുന്നു. 484 പോയിന്റുമായി തൃശൂർ രണ്ടാമതും 443 പോയിന്റുമായി കണ്ണൂർ മൂന്നാമതാണ്. ഗെയിംസിലും അക്വാട്ടിക്സിലും തിരുവനന്തപുരമാണ് മുന്നിൽ.

SENSEX + GOLD

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 188 പോയിന്റ് നഷ്ടത്തിൽ 84,367 ലും, നിഫ്റ്റി 52 പോയിന്റ് കുറഞ്ഞ് 25,838-ലും വ്യാപാരം തുടരുന്നു. സ്വർണ വിലയിൽ വർധന. ഗ്രാമിന് 35 രൂപ ഉയർന്നു 11,500 രൂപയും, പവന് 280 രൂപ കൂടി 92,000 രൂപയുമാണ് ഇന്നത്തെ വില.

